



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 17-10-2023



ஆக்கிரமிப்பாளருக்கு எதிரான போர் - 2

சுதந்திரக் காலம் தொடரே, இந்தியாவின் ஆதரவு என்பது பாலஸ்தீனத்துக்கே எப்போதும் இருந்து வந்திருக்கிறது. முதல் பிரதமர் நேரு முதல் அனைத்து இந்தியப் பிரதமர்களும் பாலஸ்தீனத்தையே ஆதரித்து வந்தனர். ஆனால், 2014-ஆம் ஆண்டு பா.ஜ.க வெற்றிபெற்று பிரதமர் மோடி வந்தது முதல் நிலைமை மாறியது. இதுவரை எந்த இந்தியப் பிரதமரும் இஸ்ரேலுக்குச் சென்றிருக்காத நிலையில், 2017 ஆம் ஆண்டு முதன்முறையாக அந்த நாட்டுக்குச் சென்றார் மோடி. பல ஒப்பந்தங்களில் கையெழுத்திட்டார் மோடி. இதன் மூலம், இஸ்ரேல் சென்ற முதல் இந்தியப் பிரதமர் ஆனார். இது வெறும் செய்தி அல்ல. இதுவரை இருந்த பிரதமர்கள் ஏன் செல்லவில்லை என்பதுதான் செய்தி. இஸ்ரேலின் காலனி ஆதிக்க எண்ணத்துக்கு எதிராக இதுபோன்ற நிலைப்பாட்டை இந்தியப் பிரதமர்கள் எடுத்தார்கள்.

மோடி முதன்முதலாக வந்தபோது, இஸ்ரேலின் அப்போதைய பிரதமர் பெஞ்சமின் நெதன்யாஹ் 'இந்தியப் பிரதமரின் வருகைக்காக 70 ஆண்டுகள் காத்திருந்தோம்' என்று பேசினார். ஏன் காத்திருந்தார்கள் என்பதுதான் செய்தி. இஸ்ரேலில் வேகமாக வளரக்கூடிய ரகத்தைச் சேர்ந்த 'கரைசாந்துமன்' என்ற மலருக்கு 'மோடி' என்றும் பெயரையும் வைத்தார். பதிலுக்கு மோடியும், இந்தியாவுடன் பூத வர்த்தக சரித்திரத்தைப் பற்றிய மிகப் பழைமையான செப்புத் தகடுகளிலான ஆவணங்களைப் பரிசாக வழங்கினார்.

பல காலமாக பாலஸ்தீன - இஸ்ரேல் விவகாரத்தில் இந்தியா நடுநிலையைத்தான் பின்பற்றியது. ஆனால், முதன் முதலாக 2019-ஆம் ஆண்டு 'ஷாஹித்' அமைப்பு தொடர்பாக ஐ.நா. அமைப்பில் நடந்த வாக்கெடுப்பில் இஸ்ரேலுக்கு ஆதரவாக மோடி தலைமையிலான அரசு வாக்களித்தது. இப்போது இஸ்ரேலை முழுமையாக ஆதரிக்கும் முடிவை எடுத்திருக்கிறார் பிரதமர். அங்கு பாலஸ்தீனியர்கள் அனுபவிக்கும் துன்பத்தை பிரதமர் கணக்கிடாததாகத் தெரியவில்லை.

ஹமாஸ் அமைப்பினருக்குப் பதிலடி தருகிறோம் என்ற போர்வையில் ஒட்டுமொத்த பாலஸ்தீனர்களுக்கு எதிரான போரை இஸ்ரேல் நடத்தி வருகிறது. காசா பகுதியில் உணவு, குடிநீர், மின்சாரத்தை நிறுத்தி இருக்கிறார்கள். ஐ.நா.வின் கண்டிப்பையும் மீறி இது நடந்துள்ளது. 24 மணி நேரத்துக்குள்ளாக 11 லட்சம் மக்கள் வெளியேற வேண்டும் என்று இஸ்ரேல் அறிவித்துள்ளது.

“காசா பகுதிக்கான குடிநீர், மின்சாரம், எரிபொருள் ஆகிய அனைத்தையும் இஸ்ரேல் நிறுத்திவிட்டது. இதனால் நோயாளிகளுக்கு சிகிச்சை அளிப்பது கூட சிரமமாக இருக்கிறது. நூற்றுக்கணக்கான நோயாளிகளுக்கு அறுவைச் சிகிச்சை செய்ய வேண்டும். அதைக் கூடச் செய்ய முடியவில்லை. இப்போதுள்ள குடிநீர், உணவுப் பொருள்கள் சில நாட்களுக்கு மட்டும் தான் இருக்கும். பாலஸ்தீன மக்கள் பசியால் வாடுகிறார்கள். காசா பகுதி முழுக்க சேதம் அடைந்துள்ளது. தொலைத் தொடர்பு வசதி துண்டிக்கப்பட்டுள்ளது. மிகக்குறுகிய காலத்தில் இத்தனை லட்சம் பேரால் எப்படி வெளியேற முடியும்?” என்று ஐ.நா. சபையின் மூத்த அதிகாரி ஜனிபர் ஆஸ்டின் சொல்லி இருக்கிறார்.

ஐ.நா. பொதுச் செயலாளர் அந்தோனியோ குட்டெரெஸ் இஸ்ரேல் நடவடிக்கைகள் குறித்து கவலை தெரிவித்திருக்கிறார். காசா நிலப்பகுதியை முழுமையாகக் கட்டுப்பாட்டுக்குள் கொண்டு வந்துவிட்டதாக இஸ்ரேல் அறிவித்திருப்பதும், மனிதாபிமான நெருக்குதல்களை ஏற்படுத்தும் என்றும் அவர் சொல்லி இருக்கிறார்.

“மின்சாரம், உணவு, எரிபொருள் எதுவுமே அனுமதிக்கப்படாத காசா பகுதியை இஸ்ரேல் முழுவதுமாக முற்றுகையிடும் என்ற இஸ்ரேலின் அறிவிப்பால் நான் மிகவும் வேதனையடைந்துள்ளேன். காசாவில் மனிதாபிமான நிலைமை இதற்கு முன்னரே மிகவும் மோசமாக இருந்தது. இப்போது அந்நிலைமை மேலும் மோசமடையும். மனிதாபிமான பணியாளர்களுக்கான அணுகுவிடம் மருத்துவ உபகரணங்கள், உணவு, எரிபொருள் மற்றும் பிற மனிதாபிமான பொருட்கள் மிகவும் தேவைப்படுகின்றன,” என்றும் அவர் குறிப்பிட்டார். உலக மனிதாபிமான சட்டத்தின்படி இராணுவ நடவடிக்கைகள் மேற்கொள்ளப்பட வேண்டும் என்பதையும் குட்டெரெஸ் இஸ்ரேலுக்கு நினைவூட்டியுள்ளார். மக்கள் பாதுகாக்கப்பட வேண்டும் என்றும் அவர்களின் அடிப்படை வசதிகள் ஒருபோதும் தாக்குதலின் இலக்காக இருக்கக்கூடாது என்றும் அவர் கேட்டுக் கொண்டார். ஆனால் இதைக் கேட்கும் நாடாக இஸ்ரேல் இல்லை. அப்படி கேட்கும் இயல்பு கொண்ட நாடும் அல்ல அது.

தங்கள் மீது ஹமாஸ் படையினர் நடத்திய தாக்குதலுக்குப் பதிலடியாக இஸ்ரேல் ராணுவம் நடத்திய தாக்குதலில் இதுவரை 2000 பேர் கொல்லப்பட்டுள்ளார்கள். 10 ஆயிரத்துக்கும் மேற்படோர் காயம் அடைந்துள்ளார்கள். காயமடைந்தவர்களை, மருத்துவமனையை விட்டு வெளியேறச் சொல்லி வருகிறது இஸ்ரேல் ராணுவம். இது சர்வதேச சட்டங்களுக்கு எதிரானது ஆகும். ஜனிபர் உடன்படிக்கையை மீறுவதும் ஆகும். நோயாளிகளை அப்படியே விட்டுவிடும் செல்ல முடியாது. அவர்களை எடுத்துக் கொண்டும் செல்ல முடியாது. 'இத்தகைய கொலையை நாங்கள் செய்ய மாட்டோம்' என்று காசா சுகாதாரத் துறை சொல்லி இருக்கிறது.

இவை அனைத்தும் இஸ்ரேலின் கொடுமையான முகத்தைக் காட்டுகிறது. இத்தகைய ஆக்கிரமிப்பாளர்களின் போர்களுக்கு நிரந்தரமான முற்றுப்புள்ளி வைத்தாக வேண்டும். 'போர்கள் யாருக்கும் பயனளிக்காது' என்று சொல்லும் இந்தியப் பிரதமர் அவர்கள், போரின் ஒரு தரப்பை ஆதரித்தும் இருக்கிறார்.

ஆயுதங்களை தயாரிப்பவர்களுக்கு போர்கள் தேவை. அதிகாரப் பசியில் இருப்பவர்களுக்கு போர்கள் தேவை. இஸ்ரேலாக ஆக நினைப்பவர்களுக்கு போர்கள் தேவை. பிளவுவாத எதேச்சதிகாரிகளுக்கு போர்கள் தேவை. அப்படி ஒரு போரைத்தான் இஸ்ரேல் இன்று நடத்தி வருகிறது.

மக்களுக்கு போர் தேவையில்லை. அப்பாவிக்கு போர் தேவையில்லை. ஆனால் அனைத்துப் போர்களிலும் முதலில் கொல்லப்படுவது உண்மை. கிரண்டாவது கொல்லப்படுவது மக்கள். அதைத்தான் இப்போது பார்க்கிறோம். இஸ்ரேல் அடங்குவது எப்போது? அடக்க யாரால் முடியும்? அதற்குள் எத்தனை பலிகள்?!



முதலமைச்சர் மு.க.ஸ்டாலின் அவர்கள் நேற்று (16.10.2023) தலைமைச் செயலகத்தில், சென்னை உயர்நீதிமன்றத்தின் கீழ் மாவட்ட குற்றவியல், உரிமையியல், சார்பு நீதிமன்றங்கள் மாஜிஸ்திரேட் மற்றும் முன்சீப் நீதிமன்றங்களில் அரசு சார்பாக வழக்கினை நடத்திும் அரசு வழக்குரைஞர்களின் கட்டண விகிதத்தை இரு மடங்காக உயர்த்தி வழங்குவதற்கான அரசாணையை விழுப்புரம் மாவட்ட அரசு குற்றவியல் வழக்குரைஞர் டி.எஸ்.சுப்ரமணியன், சென்னை மாநகர குற்றவியல் அரசு வழக்குரைஞர் தேவராஜன், இராமநாதபுரம் மாவட்ட அரசு குற்றவியல் வழக்குரைஞர் கார்த்திகேயன் மற்றும் சென்னை மாநகர உரிமையியல் அரசு வழக்குரைஞர் ஷாஜகான் ஆகியோரிடம் வழங்கினார். இந்நிகழ்ச்சியில், சட்டத் துறை அமைச்சர் எஸ். இரகுபதி, தலைமைச் செயலாளர் சிவ் தாஸ் மீனா, மதுவிலக்கு மற்றும் ஆயத்தீர்வைத் துறை முதன்மைச் செயலாளர் திருமதி பெ.அமுதா, அரசு தலைமைக் குற்றவியல் வழக்குரைஞர் அசன் முகம்மது ஜின்னா ஆகியோர் கலந்து கொண்டனர்.

மாநிலம் முழுவதும் 700 பேர் அரசு சார்பாக வழக்கு நடத்தி வருகின்றனர்!

அரசு வழக்குரைஞர்களின் கட்டண விகிதம் 2 மடங்காக உயர்வு!

முதல்வர் மு.க.ஸ்டாலின் ஆணையை வழங்கினார்!

சென்னை, அக். 17 - சென்னை உயர்நீதிமன்றத்தின் கீழ் மாவட்ட குற்றவியல், உரிமை யியல், சார்பு நீதிமன்றங்கள் மாஜிஸ்திரேட் மற்றும் முன்சீப் நீதிமன்றங்களில் அரசு சார்பாக வழக்கினை நடத்திும் அரசு வழக்குரைஞர்களின் கட்டண விகிதத்தை இரண்டு மடங் காக உயர்த்தி வழங்குவதற்கான அரசாணையை முதலமைச்சர் மு.க.ஸ்டாலின் அவர்கள் அரசு வழக் குரைஞர்களுக்கு வழங்கினார்.

முதலமைச்சர் மு.க.ஸ்டாலின் அவர்கள் நேற்று (16.10.2023) தலைமைச் செயலகத்தில், சென்னை உயர்நீதிமன்றத்தின் கீழ் மாவட்ட குற்றவியல், உரிமையியல், சார்பு நீதிமன்றங்கள் மாஜிஸ்திரேட் மற்றும் முன்சீப் நீதிமன்றங்களில் அரசு சார்பாக வழக்கினை நடத் திடும் அரசு வழக்குரைஞர்களின் கட்டண விகிதத்தை இரு மடங்காக உயர்த்தி வழங்குவதற்கான அரசாணையை விழுப்புரம்

மாவட்ட அரசு குற்றவியல் வழக்கு ரைஞர் டி.எஸ்.சுப்ரமணியன், சென்னை மாநகர குற்றவியல் அரசு வழக்குரைஞர் தேவராஜன், இராமநாதபுரம் மாவட்ட அரசு குற்றவியல் வழக்குரைஞர் கார்த்திகேயன் மற்றும் சென்னை மாநகர உரிமையியல் அரசு வழக்குரை ஞர் ஷாஜகான் ஆகியோரிடம் வழங்கினார்.

சென்னை உயர்நீதிமன்றத்தின் கீழ் மாவட்ட குற்றவியல், உரிமை யியல், சார்பு நீதிமன்றங்கள் மாஜிஸ்திரேட் மற்றும் முன்சீப் நீதி மன்றங்கள் இயங்கி வருகின்றன. இந்நீதிமன்றங்களில் அரசு சார்பாக வழக்கினை நடத்திட அரசு வழக்கு ரைஞர்கள் பலர் நியமிக்கப்பட்டு, சுமார் 700க்கும் மேற்பட்ட அரசு வழக்குரைஞர்கள் அரசு சார்பாக வழக்கினை நடத்தி வருகின்றனர்.

இந்நீதிமன்றங்களில் வழக்குகளை நடத்தும் அரசு வழக்குரைஞர் களின் கட்டண விகிதம் 1995ஆம்

ஆண்டிற்குப் பிறகு மாற்றி அமைக்கப்படாமல் இருந்தது. முத் தமிழறிஞர் கலைஞர் அவர்கள் 2006ஆம் ஆண்டு பதவியேற்ற தும், அரசு வழக்குரைஞர்களின் கட்டண விகிதத்தை மாற்றி அமைத்திட 2007ஆம் ஆண்டு ஒரு குழுவை அமைத்து, அக்குழு அளித்த பரிந்துரையின் அடிப்படையில், 2011ஆம் ஆண்டு கட்டண விகிதம் கணிசமாக உயர்த்தி ஆணை வெளியிடப்பட்டது. 2011 ஆம் ஆண்டிற்குப்பின், 10 வருட காலம் கட்டண விகிதம் ஏதும் மாற்றி அமைக்கப்படவில்லை.

அரசு வழக்குரைஞர்களின் பங் களிப்பு மற்றும் பணிப்பளுவினை கருத்திற்கொண்டு இவர்களது கட டண விகிதத்தை மாற்றி அமைப் பது அவசியம் எனக் கருதி அரசு தலைமை குற்றவியல் வழக்குரை ஞர் அசன் முகம்மது ஜின்னா அவர்கள் அளித்த பரிந்துரை கடிதத்தை தமிழ்நாடு அரசின்

தலைமை வழக்குரைஞர் தமிழ் நாடு அரசுக்கு அனுப்பி வைத்தார். இதனை அரசு கவனமுடன் பரிசீலித்து, தமிழ்நாடு அரசின் தலைமை வழக்குரைஞர் அவர் களின் பரிந்துரையின் அடிப்படையில், அரசு வழக்குரைகளின் கட்டண விகிதத்தை இரு மடங் காக உயர்த்தி அரசு ஆணை பிறப் பித்துள்ளது. இதனால் உயர்நீதி மன்றம் தவிர்த்த அனைத்து நீதிமன்றங்களில் சிவில் மற்றும் குற்றவியல் வழக்குகளை நடத்தும் அனைத்து அரசு வழக்குரைஞர் களும் பயன் பெறுவார்கள்.

இந்நிகழ்ச்சியில், சட்டத் துறை அமைச்சர் எஸ்.இரகுபதி, தலை மைச் செயலாளர் சிவ் தாஸ் மீனா, மதுவிலக்கு மற்றும் ஆயத்தீர் வைத் துறை முதன்மைச் செயலா ளர் திருமதி பெ.அமுதா, அரசு தலைமைக் குற்றவியல் வழக்கு ரைஞர் அசன் முகம்மது ஜின்னா ஆகியோர் கலந்து கொண்டனர்.

பெரியார் - அண்ணா - கலைஞர் வலியுறுத்திய

சமூக நீதிக் கொள்கையில் இந்தியாவிற்கே தமிழ்நாடுதான் முன்னணி மாநிலம்!

தேசியவாத காங்கிரஸ் செயல் தலைவர் சுப்ரியா சுலே பாராட்டு!

சென்னை, அக். 17- தமிழ்நாட்டில் சாதி, மத வேறுபாடுகள் இல்லாமல் மொழி மீதுதான் பற்று உண்டு. பெரியார், அண்ணா, கலைஞர் வலியுறுத்திய சமூக நீதிக் கொள்கையில் இந்தியா விற்கே தமிழ்நாடு தான் முன்னோடி. பெண்கள் உரிமைகளுக்காக பெரியார் முதலில் நடத்திய சுயமரியாதை மாநாடு போல இந்த மகளிர் உரிமை மாநாடு நடைபெறுகிறது என சென்னை ஓய்.எம்.சி.ஏ. திடலில் கழக மகளிர் உரிமை மாநாட்டில் பேசிய தேசியவாத காங்கிரஸ் செயல் தலைவர் சுப்ரியா சுலே பாராட்டு தெரிவித்தார்.

மகளிர் உரிமை மாநாட்டில் தேசியவாத காங்கிரஸ் செயல் தலைவர் சுப்ரியா சுலே, பேசியதாவது: - தமிழ்நாடு நீண்ட நெடிய பாரம்பரியத்தைக் கொண்ட மாநிலம். இங்கே சாதி மத வேறுபாடுகள் இல்லாமல் மொழி மீதுதான் பற்று இருக்கிறது. பெரியார், அண்ணா, கலைஞர் உள்ளிட்ட தலைவர்கள் வலியுறுத்திய சமூக நீதி கொள்கையிலும் இந்நி யாவிற்கே தமிழ்நாடு தான் முன்னோடி. மாநிலமாக இருக்கிறது.

பெண்கள் உரிமைகளை வலியுறுத்தி பெரியார் முதலில் சுயமரியாதை மாநாட்டை நடத்தினார். இப்போது அதே வழியில் இந்த மகளிர் உரிமை மாநாடு நடைபெறுகிறது. தமிழ்நாட்டிற்கும் எனது மாநிலமான மகாராஷ்டிராவுக்கும் பாரம்பரியத் தொடர்பு இருக்கவே செய்கிறது. மகாராஷ்டிராவில்



வில் சத்ரபதி சிவாஜி விழா, அம்பேத்கர் ஆகியோரின் நூற்றாண்டை நாங்கள் மகாராஷ்டிராவில் கொண்டாடும் நிலையில், தமிழ்நாடு இங்கே கலைஞர் நூற்றாண்டைக் கொண்டாடுகிறது.

தமிழ்நாடு மற்றும் தமிழர்களின் உரிமைக்காக நாடாளுமன்றத்தில் தி.மு.க. தொடர்ந்து குரல் கொடுத்து வருகிறது. மக்கள் உரிமை சார்ந்த பிரச்சினைகளைத் தொடர்ந்து எழுப்பி வருகிறார்கள். கூட்டாட்சிக்காகத் தொடர்ந்து குரல் கொடுக்கும் தமிழ்நாட்டைப் பாராட்டக் கடமைப்பட்டுள்ளேன். மக்களவையில் நீங்கள் பார்த்தீர்கள் என்றால் எப்போதும் என்னைச் சுற்றி தி.மு.க. எம்.பி.க்களே இருப்பார்கள். கூட்டாட்சித் தத்துவத்திற்கு எதிராக எடுக்கப்படும் நடவடிக்கைகளைத் தமிழ்நாடு கடுமையாக எதிர்த்து வருகிறது. நாடாளுமன்றத்தில் கனிமொழியைக் கண்டாலே பா.ஜ.க. வினாக்குப் பயம் வந்துவிடும். இதன் காரணமாகவே அவர் பேச எழுந்தால் உடனடியாக பா.ஜ.க. வினர் அமளியில் ஈடுபடுவார்கள். பெண்கள் என்றாலே

அன்பு. கருணை என்று எங்கள் கட்சியில் சிக்கல் இருப்பது உங்களுக்குத் தெரியும். எங்கள் தேசியவாத காங்கிரஸ் சின்னத்தைத் தேர்தல் ஆணையத்திடம் இருந்து பெறுவதில் பிரச்சினை இருக்கிறது. இதனால் அடுத்து வரும் லோக்சபா தேர்தலில் தி.மு.க. சார்பில் போட்டியிட எனக்கு அண்ணன் ஸ்டாலின் வாய்ப்பு தர வேண்டும்”

இவ்வாறு சுப்ரியா சுலே அவர்கள் பேசினார்.

'வாட்ஸ்அப்' பில்வந்த செய்தி!

“விளையாட்டு வெறுப்பை பரப்பும் கருவி அல்ல”

இந்தியா, விளையாட்டுத்திறன் மற்றும் விருந்தோம்பலுக்கு புகழ்பெற்ற நாடு. ஆனால், நேற்று அகமதாபாத்தில் உள்ள நரேந்திர மோடி மைதானத்தில் பாகிஸ்தான் வீரர்களுக்கு நிகழ்ந்தது ஏற்றுக்கொள்ள முடியாதது. விளையாட்டு என்பது நாடுகளை ஒருங்கிணைக்கும் சக்தியாக இருக்க வேண்டும், சகோதரத்துவத்தை வளர்க்க வேண்டும்.

வெறுப்பைப் பரப்பும் கருவியாக இதை பயன்படுத்துவது கண்டிக்கத்தக்கது.

பாகிஸ்தான் வீரர் முகமது ரிஸ்வான் அவுட்டாகி வெளியேறியபோது ரசிகர்கள் 'ஜெய் ஸ்ரீ ராம்' என முழக்கமிடத் தற்கு அமைச்சர் உதயநிதி கண்டனம்!

SUNNEWSTAMIL © SUNNEWS sunnewstamil.in 15 OCT 2023